

# لعقيدة الطحاوية

[www.KitaboSunnat.com](http://www.KitaboSunnat.com)

— تأليف —

حجة الاسلام علامہ ابو جعفر الوراق الطحاوی رحمۃ اللہ علیہ

— ترجمہ —

محمد احمد غنصفر

— ناشر —

مركز الدعوة الاسلامية

۱۶۸ - ملتان روڈ لاہور (پاکستان)

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)



اسلامی عمتائے

# العقيدة الطحاوية

تأليف

حجة الاسلام علامہ ابو جعفر الوراق الطحاوی رحمہ اللہ

ترجمہ

محمود احمد غضنفر



www.KitaboSunnat.com

ناشر

مركز الدعوة الاسلامية


۱۶۸۔ ملتان روڈ لاہور (پاکستان)

2/60

1/200

دوسرا ایڈیشن ۱۹۸۱ء

کتاب : عقیدہ طحاویہ  
مصنف : علامہ ابو جعفر طحاوی  
مترجم : محمود احمد غضنفر  
تعداد : بیس ہزار



طبع فی المطبعة العریبیة  
۳۰- یک روڈ ، بالمقابل منشی جمہور پرائی انارکلی ، لاہور۔ پاکستان

## تجہ الاسلام ابو جعفر الوراق الطحاوی رحمہ اللہ

### سلسلہ نسب

ابو جعفر احمد بن محمد بن سلامہ بن سلمہ بن عبد الملک بن سلمہ بن سلیم بن سلیمان بن جواب الازدی الطحاوی رحمہ اللہ  
 صحرا مصر کی ایک بستی کی طرف منسوب ہونے کی بنا پر طحاوی کے نام سے مشہور ہوئے۔

### پیدائش

علامہ طحاوی ۲۳۹ھ میں پیدا ہوئے

### تعلیم و تربیت

سن بلوغت کو پہنچے تو تحصیل علم کے لئے مصر منتقل ہو گئے۔ ابتداء میں اپنے خالو اسماعیل بن یحییٰ المازنی رحمہ اللہ سے علم حاصل کیا۔ جیسے ہی علم میں وسعت پیدا ہوئی گئی ویسے ہی مسائل فقہیہ میں اہمیاک بڑھتا گیا، علامہ موصوف نے تین صد شیوخ سے کسب فیض اور تربیت حاصل کی۔

مصر میں آنے والے ہر عالم کی خدمت میں حاضر ہوتے تاکہ ان سے تبادلاً خیال کریں۔ اس طرح آپ فنون فتم کے علوم سے مستفیض ہوئے۔ اور علمی میدان میں اپنا لوہا منوایا۔ بہت بڑے امام، محدث، فقیہ اور محافظ دین کہلائے۔

علامہ ابن یونس رحمہ اللہ آپ کے متعلق لکھتے ہیں  
 امام طحاوی رحمہ اللہ ثقہ، جید عالم، فقیہ اور ایسے دانشمند انسان تھے کہ ان کی مثال نہیں ملتی۔

علامہ ذہبی رحمہ اللہ تاریخ کبیر میں لکھتے ہیں۔

امام طحاوی رحمۃ اللہ علیہ بہت بڑے فقیہ، محدث، حافظ، معروف شخصیت، ثقہ راوی، جتید عالم اور زیرک انسان تھے۔  
 علامہ حافظ ابن کثیر البدایہ والنہایہ میں رقم طراز ہیں۔  
 ”علامہ طحاوی جتید عالم اور بلند پایہ محدث تھے“

## امام ابو حنیفہ رحمۃ اللہ علیہ سے تعلق خاطر

علامہ طحاوی رحمۃ اللہ علیہ امام ابو حنیفہ رحمۃ اللہ علیہ کے طرز استدلال سے بہت زیادہ متاثر تھے۔ اس لئے عمر بھر حنفی مسک کی نشر و اشاعت کرتے رہے، اسی بنا پر آپ کو حنفی مسک کا بہت بڑا وکیل سمجھا جاتا تھا۔

## تصانیف

۱: العقیدۃ الطحاویہ

بظاہر یہ چھوٹی سی کتاب ہے لیکن فائدہ کے اعتبار سے عظیم تر کتاب متصور ہوتی ہے۔ اس چھوٹی سی کتاب کے بارے میں علماء کا تبصرہ یہ ہے کہ  
 ”علامہ طحاوی رحمۃ اللہ علیہ نے ”عقیدۃ طحاویہ“ میں بروہ چیز جمع کر دی ہے جس کی بڑے مسلمان کو ضرورت تھی“

- ۲: معانی الآثار ۳: مشکل الآثار ۴: احکام القرآن ۵: المختصر  
 ۶: الشروط ۷: شرح الجامع الكبير ۸: شرح الجامع الصغير ۹: النوادر الفقیہیہ  
 ۱۰: الرد علی ابی عبید ۱۱: الرد علی عیسیٰ بن ابان

## وفات

ذی القعدۃ ۳۳۱ھ بروز جمعرات کو وفات پائی۔ اور قرآنہ نماز بسبب سن ۸۰۰ء میں  
 کئے گئے۔ رحمہ اللہ رحمۃ واسعۃ۔

## بِسْمِ اللّٰهِ الرَّحْمٰنِ الرَّحِیْمِ

### توحید باری تعالیٰ

توفیق ایزدی کے ساتھ توحید باری تعالیٰ سے متعلق ہم اس اعتقاد کا اعلان کرتے ہیں

۱ بلاشبہ اللہ ایک ہے اس کا کوئی شریک نہیں۔

۲ کائنات کی کوئی بھی چیز اس کی مثل نہیں۔

۳ اور نہ ہی کوئی چیز اسے عاجز کر سکتی ہے۔

۴ اُس کے سوا کوئی معبود نہیں۔

۵ وہ قدیم ہے جس کی کوئی ابتدا نہیں اور وہ دائم ہے جس کی کوئی انتہا نہیں۔

۶ وہ ذات نہ فنا ہوگی اور نہ ہی ختم ہوگی۔

۷ اِس جہاں میں وہی کچھ ہوتا ہے جو خدا تعالیٰ چاہتا ہے۔

۸ انسانی خیالات اُس کی حقیقت تک نہیں پہنچ سکتے۔ اور نہ ہی عقل اس کا ادراک

کر سکتی ہے۔



۹

مخلوق کے ساتھ اُس کی تشبیہ نہیں دی جاسکتی۔

۱۰

وہ زندہ ہے اسے موت نہیں آئے گی وہ محافظ ہے اسے نیند نہیں آتی۔

۱۱

وہ سب کائنات کا خالق ہے حالانکہ اسے اس کی کوئی حاجت نہیں اور وہ سب کا رازق ہے بغیر کسی تکلیف کے۔

۱۲

وہ سب کو موت کی نیند سلا دینے والا ہے بغیر کسی ڈر کے اور سب کو دوبارہ زندہ کرنے والا ہے بغیر کسی مشقت کے۔

۱۳

وہ ہمیشہ سے اپنی تمام تر صفات کے ساتھ قدیم ہے۔ مخلوق کو پیدا کرنے سے پہلے جن اوصاف سے متصف تھا۔ مخلوق کو پیدا کرنے کے بعد اس کے کسی وصف میں اضافہ نہیں ہوا وہ اپنی جملہ صفات کے ساتھ ہمیشہ سے ہے اور ہمیشہ رہے گا

۱۴

خدا تعالیٰ نے مخلوق کو پیدا کرنے کے بعد اپنے لئے خالق کا نام وضع نہیں کیا۔ اور نہ ہی (بریت) کو معرض وجود میں لاکر «باری» کا نام اختیار کیا۔

۱۵

خداوند ذوالجلال کسی پلنے والے کے بغیر بھی ربوبیت کے مقام پر فائز ہے اور وہ کسی چیز کو پیدا کرنے کے بغیر بھی خالق ہے۔

۱۶

جیسا کہ وہ مردوں کو زندہ کرنے کے بعد مٹی (زندہ کرنے والا) کہلاتا ہے بعینہ وہ زندہ کرنے سے پہلے بھی اس نام کا مستحق ہے۔ اسی طرح وہ ذات مخلوق کو پیدا کرنے سے پہلے ہی خالق

کے نام کا استحقاق رکھتی ہے۔

۱۷

وہ ہر چیز پر قادر ہے اور ہر چیز اُس کی محتاج ہے۔ ہر کام اُس کے لئے آسان ہے۔ وہ کسی کا محتاج نہیں۔ اس کی کوئی مثال نہیں وہ سُنے اور دیکھنے والا ہے۔

۱۸

خداوند ذوالجلال نے مخلوق کو اپنے علم سے پیدا کیا۔

۱۹

خدا تعالیٰ نے مخلوق کی تقدیریں بنائیں۔

۲۰

اس نے مخلوق میں سے ہر ایک کا آخری وقت متعین کیا۔

۲۱

مخلوق کو پیدا کرنے سے پہلے اس پر کوئی چیز مخفی نہیں تھی۔ اور وہ لوگوں کو پیدا کرنے سے پہلے یہ جانتا تھا کہ وہ اپنی زندگی میں کیا کچھ کرنے والے ہیں۔

۲۲

اللہ تعالیٰ نے لوگوں کو اپنی اطاعت کا حکم دیا اور انہیں اپنی نافرمانی سے روکا۔

۲۳

کائنات کی ہر چیز اس کے ارادے کے مطابق چلتی ہے۔ اس جہاں میں اسی کی مشیت نافذ اہل ہے۔ جو اللہ تعالیٰ چاہتا ہے وہی ہوتا ہے اور جو نہیں چاہتا وہ نہیں ہوتا۔

۲۴

اللہ تعالیٰ جسے چاہتا ہے ہدایت دیتا ہے وہ اپنے فضل و کرم سے ہر ایک کی حفاظت فرماتا ہے اور وہ عدل و انصاف کی بنیاد پر جسے چاہتا ہے گمراہ، مرسوا اور آزمائش میں مبتلا کر دیتا ہے۔

۲۵

تمام دنیا اللہ تعالیٰ کی حکومت میں اُس کے فضل و کرم اور عدل و انصاف کے مابین زندگی کے مختلف مسائل سے دوچار ہے۔

۲۶

وہ ذات ہمسروں اور شرکار سے بلند تر ہے۔

۲۷

اللہ تعالیٰ کی قضاء و قدر کو کوئی تال نہیں سکتا اُس کے حکم کا کوئی تعاقب نہیں کر سکتا اور اُس کے فیصلوں پر کوئی غالب نہیں۔

۲۸

ہم کیفیتِ مکمل (اس پر ایمان رکھتے ہیں اور ہمارا یقین کامل ہے کہ ہر چیز اسی کی طرف سے ہوتی ہے۔

## حضرت محمد صلی اللہ علیہ وسلم

۲۹ بلاشبہ حضرت محمد ﷺ اللہ تعالیٰ کے برگزیدہ بندے اس کے منتخب نبی اور پسندیدہ رسول ہیں۔

۳۰

آپ ﷺ خاتم الانبیاء، امام الیقین، سید المرسلین اور پروردگارِ عالم کے محبوب ہیں۔

۳۱

آپ ﷺ کے بعد نبوت کا نہرذعوئے گمراہی و جہالت ہے۔

۳۲

آپ ﷺ جن و انس اور پوری کائنات کی طرف حق و صداقت، رشد و ہدایت اور نور و ضیاء کے ساتھ مبعوث فرمائے گئے۔

## ۳۳ قرآن مجید

بلاشبہ قرآن مجید اللہ کا کلام ہے۔ اس کتاب سے بغیر کسی کیفیت کے اللہ تعالیٰ کی بات کا اظہار ہوتا ہے۔ اس کتاب کو اللہ تعالیٰ نے اپنے رسول علیہ السلام پر وحی کی صورت میں نازل فرمایا۔ مومنین نے سچی سمجھے ہوئے اس کی تصدیق کی اور وہ اس بات پر یقین لے آئے کہ یہ حقیقتاً اللہ تعالیٰ کا کلام ہے۔ یہ انسانوں کے کلام کی طرح مخلوق نہیں ہے۔ جس نے اسے سنا اور دل میں اس بات کا یقین لے آیا کہ یہ کسی انسان کا کلام ہے تو اس نے کفر کا ارتکاب کیا۔ اللہ تعالیٰ نے ایسے انسان کی مذمت کی ہے اور اسے جہنم کے عذاب سے ڈرایا ہے۔ جیسا کہ اللہ تعالیٰ نے ارشاد فرمایا **سُورَةُ الْمَائِدَةِ** (عنقریب اسے جہنم واپس کر دوں گا) اور یہ حکم اس انسان سے متعلق ہے جس نے اس بات کا اظہار کیا **انہذا الاقوال البشر** (یہ تو ایک انسان کی بات ہے) ہم نے اس حقیقت کو جان لیا اور یقین لے آئے کہ یہ خالق بشر کا قول ہے اور یہ انسان کے کلام سے مشابہ نہیں ہے۔

۳۴

جس نے اللہ تعالیٰ کے اوصاف کی انسان کے اوصاف کے ساتھ تشبیہ دی اُس نے کفر کا ارتکاب کیا۔ جس نے اس میں بظہر بصریت غور کیا اس نے نصیحت حاصل کی اور کفر کے اقوال و نظریات سے بچ نکلا اور وہ اس حقیقت کو جان گیا کہ اللہ تعالیٰ کی صفات انسان کی صفات سے مشابہت نہیں رکھتی ہیں۔

۳۵

اہل جنت کا اپنے پروردگار کو دیکھنا سچی ہے لیکن یہ رؤیت بغیر کسی احاطہ اور کیفیت کے ہوگی جیسا کہ قرآن مجید میں مذکور ہے۔

وجوه یومئذٍ ناظرة  
الی ربہا ناظرة  
اُس روز بہت سے منہ رونق دار ہوں گے  
(اور اپنے پروردگار کے موجد یار ہوں گے۔)

اس کی تفسیر وہی قابل قبول ہوگی جو اللہ تعالیٰ کی منشا اور علم کے مطابق ہوگی۔ اور اس ضمن میں

جتنی بھی رسول اللہ صلی اللہ علیہ وسلم کی صحیح احادیث وارد ہیں وہ سب معتبر متصور ہوں گی۔  
تفسیرہ علی ما ارادہ کا مفہوم یہ ہے کہ ہم اس کی تفسیر کرتے ہوئے اپنی رائے  
اور ذاتی خواہش کو فوقیت نہیں دیں گے۔

حقیقت یہ ہے کہ اسی انسان کا دین محفوظ رہتا ہے جو اپنے آپ کو اللہ اور اس کے رسول  
علیہ السلام کے سپرد کر دے اور جس مسئلے میں اشتباہ پیدا ہو جائے اس کی وضاحت کے لیے کسی  
عالم کی طرف رجوع کرے۔

۳۴

جو کتاب و سنت کے دلائل کو تسلیم نہیں کرتا اس کا اسلام لانا بھی ثابت نہیں ہوتا جس  
نے بغیر علم کے اصول دین میں گفتگو کی اور اس کی فہم و بصیرت نے تسلیم و رضا کا انداز اختیار نہ کیا اسے  
خناس تجرید، معرفت دین اور صحیح ایمان نصیب نہیں ہو سکتا بلکہ وہ کفر و ایمان تصدیق و تکذیب  
اور اقرار و انکار کے درمیان مذرب رہتا ہے۔ اس کی حالت ہمیشہ شکی المزاج اور وسوسوں میں  
مبتلا انسان کی سی ہو جاتی ہے نہ تو وہ تصدیق کرنے والا مومن رہتا ہے اور نہ ہی تکذیب کرنے  
والا منکر۔

۳۷

اہل جنت کا خدا و بند و اللجلال کو کسی متعین کیفیت میں دیکھنا ثابت نہیں۔ رزق الجلال  
والاکرام کی طرف منسوب صفات کو بغیر کسی تاویل کے تسلیم کر لینا ہی مسلمانوں کا وظیرہ ہے۔  
جو بھی نفی صفات یا تشبیہ ذات کا مرتکب ہو وہ راہ حق سے پھسل گیا ہمارا پروردگار  
اللہ عزوجل کیا وہ بے مثل ہے،

۳۸

اللہ عزوجل حدود و قیود اور جسمانی ارکان و اعضاء سے بالاتر ہے اور نہ ہی عام اشیاء

لہ اہل جنت کا اللہ تعالیٰ کو مطلقاً دیکھنا تو ثابت ہے لیکن دیکھنے کی کیفیت متعین نہیں کی جاسکتی  
اس لئے کہ اللہ تعالیٰ کو کسی خاص شکل کے ساتھ تشبیہ نہیں دی جاسکتی۔

کی طرح جہالتِ ستہ اس پر حاوی ہیں۔

۳۹

معراج برحق ہے۔ اللہ تعالیٰ نے نبی اکرم ﷺ کو سیر کراتی اور بیداری کے عالم میں آپ کے جسد اطہر کو معراج کرایا۔ پھر بند یوں پر اللہ تعالیٰ نے جہاں تک چاہا لے گیا۔ اور اپنی منشا کے مطابق آپ کو عزت بخشا۔ فَأَوْحَىٰ إِلَىٰ عَبْدِهِ مَا أَوْحَىٰ - مَا كَذَبَ الْفُؤَادُ مَا رَأَىٰ - دنیا و آخرت میں آپ ﷺ پر درود و سلام ہو۔

۴۰

حوض کوثر برحق ہے۔ جسے اللہ تعالیٰ نے عزت بخشی اور اسے امت کی سیرابی کا ذریعہ بنایا

۴۱

امت کیلئے رسول اللہ صلی اللہ علیہ وسلم کی شفاعت بھی برحق ہے جیسا کہ متعدد احادیث

اس جلد میں مشبہ اور معطلہ ہر دو فرقوں کا رد کیا گیا ہے۔ مجسمہ اور مشبہ یہ کہتے ہیں۔ اللہ تعالیٰ کا جسم اور اعضاء میں اور وہ باقاعدہ ان کی تشبیہ دیتے ہیں۔

اور معطلہ کا یہ نظریہ ہے کہ اللہ بذاتہ کائنات کی ہر چیز میں موجود ہے اور وہ اپنی مخلوقات میں حلول کے ہوتے ہے۔ اور جہالتِ ستہ (یعنی مشرق، مغرب، شمال، جنوب اور نیچے) میں گھرا ہوا ہے۔ حالانکہ اللہ عزوجل ان تمام کیفیات سے بالاتر اور پاکیزہ ہے۔

لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ  
دیکھنے والا ہے

اللہ پاک عظمت و جلال اور تمام تر صفات کمالیہ کے ساتھ متصف ہے اور اپنی ذات کے ساتھ عرشِ معلیٰ پر مستوی ہے۔ ہر اہل آسمان دنیا کی طرف نزول فرماتا ہے۔ لیکن خدا تعالیٰ کے نزول کی کیفیت کیا ہے؟ اس کی ہم تشبیہ نہیں دے سکتے۔ بلکہ ہم اس کی تمام صفات کو بعینہ تسلیم کرتے ہیں۔ اور ان حقائق میں کسی حقیقت کی تاویل نہیں کرتے۔

میں اس کا تذکرہ ملتا ہے۔

۲۲

آدم عليه السلام اور اولاد آدم سے اللہ تعالیٰ نے جو میثاق لیا وہ بھی برحق ہے۔

۲۳

اللہ تعالیٰ کو ازل سے ان لوگوں کا علم ہے جو جنت میں جائیں گے اور ان کا بھی جو جہنم داخل ہوں گے اس میں نہ کسی کا اضافہ ہوگا اور نہ کمی ہوگی۔

۲۴

لوگوں کے وہ اعمال بھی اللہ تعالیٰ کے علم میں ہیں جو انہوں نے مستقبل میں سرانجام دینے ہیں ہر آدمی کو وہی کام میسر آتا ہے جس کے لئے اسے پیدا کیا گیا۔ اعمال انجام کے اعتبار سے دیکھے جاتے ہیں۔ نیک بخت وہ ہے جس کے حق میں تقدیر ہو۔ اور بد بخت وہ ہے تقدیر الہی جس کے خلاف ہو۔

۲۵

تقدیر کی حقیقت ہی یہی ہے کہ یہ مخلوق میں اللہ تعالیٰ کا ایک راز ہے اس سے نہ تو کوئی مقرب فرشتہ آگاہ ہے اور نہ ہی کوئی نبی مرسل۔ بلکہ تقدیر میں غور و فکر، پیشانی، عمروی اور سرکشی کا ذریعہ بنتا ہے۔ سزا تقدیر میں غور و فکر سے مکمل اجتناب کرنا چاہیے۔ اللہ تعالیٰ نے تقدیر کا علم اپنی مخلوق سے سمیٹ لیا اور اس میں فکر کے گھوڑے دوڑانے سے روک دیا۔ جیسا کہ اللہ تعالیٰ نے ارشاد فرمایا۔

لَا يُسْأَلُ عَمَّا يَفْعَلُ وَ  
هُم يُسْأَلُونَ ﴿۱۰۱﴾  
وہ جو کام کرتا ہے اس سے پریشانی نہیں ہوگی اور جو کام یہ لوگ کرتے ہیں اسکی ان پریشانی ہوگی جس نے یہ پوچھا کہ خدا تعالیٰ نے یہ کام کیوں کیا۔ اس نے قرآن مجید کے حکم کو مسترد کیا اور جس نے اس کے حکم کو مسترد کیا وہ زمرہ کفار میں شامل ہو گیا۔

۲۶

منزل من اللہ شریعت کو اعتقاداً اور عملاً ان اولیاء اللہ نے تسلیم کیا۔

جن کے دل منور تھے۔ اور یہ مقام راغبین فی العلم کو نصیب ہوتا ہے۔ علم دو طرح کا ہے ایک علم مخلوق میں موجود ہے اور دوسرا علم مخلوق میں ناپید ہے۔ موجود علم کا انکار اور مفقود علم کا دعویٰ کفر ہے۔

علم موجود کے قبول کرنے اور علم مفقود کے ترک کرنے سے ایمان میں مضبوطی نصیب ہوتی ہے

۲۶

ہم لوح و قلم اور ان تمام چیزوں پر ایمان رکھتے ہیں جو تقدیر میں لکھ دی گئی ہیں جس کام کا ہونا اللہ تعالیٰ نے مقدر کر دیا ہے وہ بہ صورت ہو کر رہے گا۔ اگر تمام مخلوق مل کر اس کو روکنے کی کوشش کرے وہ اس میں ناکام رہے گی۔ اگر اللہ تعالیٰ نے کسی کام کا نہ ہونا مقدر کر دیا ہے۔ وہ قطعاً نہیں ہوگا۔

اگر تمام مخلوق اسے سرانجام دینا چاہے تو نتیجتاً ناکام رہے گی۔ قیامت تک جو کچھ ہونے والا ہے لکھ دیا گیا ہے اور تقدیر کا فیصلہ مٹ نہیں سکتا۔ جس نے خطا کی اس کے لئے ممکن نہیں تھا کہ وہ درست کام کرتا۔ اور جس نے درست کام کیا اس کے لئے ممکن ہی نہیں کہ وہ خطا کرتا۔

۲۸

بندگان خدا کیلئے یہ لازم ہے کہ وہ اس حقیقت کو اچھی طرح جان لیں جو کچھ کائنات میں ہو رہا ہے وہ پہلے سے اللہ تعالیٰ کے علم میں ہے۔ اس کے متعلق مستحکم اور نہ بدلنے والا فیصلہ کیا ہوتا ہے۔ اس فیصلے کو نہ کوئی توڑ سکتا ہے اور نہ ہی کوئی اس کے فیصلوں کو زائل کر سکتا۔ اور نہ ہی ان کو بدل سکتا ہے۔ نہ ان میں کمی کر سکتا ہے اور نہ ہی کوئی ان میں اضافے کی استطاعت رکھتا ہے۔

ان حقائق کو تسلیم کرنا ایمان کی پختگی، معرفت کی بنیاد و توحید باری تعالیٰ اور اس کی ربوبیت

علم موجود، شریعت کا وہ علم جو کتاب الہی اور سنت رسول علیہ السلام میں موجود ہے  
علم مفقود، تقدیر الہی کا علم جسے اللہ تعالیٰ نے کائنات سے پوشیدہ رکھا ہے۔ اور اسے اپنی  
مخلوق سے لپیٹ لیا ہے۔



کا اعتراف ہے۔ جیسا کہ اللہ تعالیٰ نے ارشاد فرمایا۔

وَخَلَقَ كُلَّ شَيْءٍ فَقَدَرَهُ تَقْدِيرًا ۝

اور اس نے ہر چیز کو پیدا کیا پھر اس کا ایک انداز ٹھہرایا :- (العزقان - ۲)

وَكَانَ أَمْرُ اللَّهِ تَدْرًا مَقْدُورًا

اور خدا کا حکم معتد ہو چکا تھا :- (الاحزاب: ۳۸)

بلکت ہے اس انسان کے لئے جو تقدیر الہی کے مسائل میں جھگڑا لو بنا اور بیمار دل کے ساتھ تقدیر کے مسائل میں غور و خوض کرنے لگا۔ اپنے وہم و گمان کے مطابق غیب کی بحث و تحقیق میں چھپے ہوئے راز ہائے خداوندی کو تلاش کرنے لگا۔ اور تقدیر کے مسائل کو بیان کرنے میں کذاب اور افترا پر داز بن گیا۔

۲۹

عرش الہی اور کرسی برحق ہیں۔

۵۰

ربِّ ذُو الْجَلَالِ وَالْإِكْرَامِ عرش اور اس سے کم تر تمام اشیاء سے بے نیاز ہے۔

۵۱

اللہ تعالیٰ ہر چیز پر غلبہ اور فوقیت رکھتا ہے اور اس نے مخلوق کو اپنے احاطے سے

عاجز کر دیا۔

۵۲

پورے ایمان، صدقِ دل اور تسلیم و رضا سے ہم اس بات کا اعتراف کرتے ہیں کہ اللہ تعالیٰ نے ابراہیم عليه السلام کو اپنا خلیل اور موسیٰ عليه السلام کو کلیم کے درجے پر فائز کیا۔

۵۳

ہم ملائکہ، انبیاء عليهم السلام اور رسولوں پر نازل کردہ تمام کتابوں پر ایمان رکھتے ہیں اور اس بات کی گواہی دیتے ہیں کہ تمام انبیاء عليهم السلام واضح حق پرستے۔

۵۴

ہم اہل قبلہ کو اس وقت مسلمان دہنوں سمجھتے ہیں جب تک وہ اس شریعت کے  
مصرف رہیں جو رسول اکرم ﷺ لے کر آئے اور اس کے تمام اقوال و احادیث کو  
صدقہ دل سے تسلیم کرتے رہیں۔

۵۵

ہم ذات خدا میں غور و غوض نہیں کرتے اور نہ ہی دین الہی میں ایک جھگڑا کو کاردار  
ادا کرتے ہیں۔

۵۶

ہم قرآن کے ظاہر اور معانی میں جھگڑا نہیں کرتے بلکہ اس بات کی گواہی دیتے ہیں  
کہ یہ پروردگار عالم کا کلام ہے۔ جب وہل ﷺ اسے لے کر نازل ہوئے اور سید المرسلین علیہم السلام  
کو یہ کلام سکھایا، بلاشبہ یہ کلام الہی ہے۔ مخلوق کا کلام اس کے مساوی نہیں ہو سکتا اور نہ ہی ہم  
کلام الہی کو مخلوق کہتے ہیں۔ ہم کسی بھی مسئلہ میں جماعت المسلمین کی مخالفت نہیں کرتے۔

۵۷

ہم اہل قبلہ کو کسی گناہ کی بنا پر کافر قرار نہیں دیتے تا وقتیکہ وہ اس گناہ کو اعتقادی اعتبار  
سے جائز سمجھنے لگے۔

۵۸

اور نہ ہی ہمارا یہ اعتقاد ہے کہ گناہ مومن کو کوئی نقصان نہیں دیتا۔

۵۹

ہم مومنین میں سے عنین کے متعلق اُمید رکھتے ہیں کہ اللہ تعالیٰ ان سے درگزر فرمائے  
گا اور انہیں اپنی رحمت سے جنت میں داخل فرمائے گا۔ لیکن جنت میں یقینی داخلے کی ہم گواہی  
نہیں دیتے۔ ہم ان کے لئے بخشش کی دعا کرتے ہیں۔ ہم اہل ایمان میں سے کسی کے جنت میں  
داخلے سے متعلق ڈرتے ضرور ہیں لیکن بالوکس نہیں۔

۶۰

بے خوفی اور نا اُمیدی کا اسلام سے کوئی تعلق نہیں۔ اہل قبلہ کے لئے حق کا راستہ ان دونوں کے مابین ہے۔

۶۱

بندۂ مومن دائرہ ایمان سے اس وقت تک خارج نہیں ہوتا جب تک کہ ان محتاق سے انکار نہ کر دے جن کی بنا پر ایمان میں داخل ہوا تھا۔

۶۲

ایمان اقرار باللسان اور تصدیق بالقلب کا نام ہے۔

۶۳

شرعیات میں پائے جانے والے رسول اللہ ﷺ کے تمام احکامات برحق ہیں

۶۴

ایمان ایک وحدت ہے۔ اور اہل ایمان اس کی بنیاد میں برابر ہیں لیکن ایک دوسرے پر فضیلتِ خشیتِ الہی۔ تقویٰ خواہشات نفسانی کی مخالفت اور افضل حکم پر پابندی سے عمل کرنے کی بنیاد پر نصیب ہوتی ہے۔

۶۵

تمام مومن اولیاء الرحمن ہیں۔ ان میں تمام سے زیادہ عزت والا وہ ہے جو اللہ تعالیٰ کو رسول لائے اللہ علیہ وسلم کا زیادہ فرمانبردار اور قرآن مجید کا تابع ہو۔

۶۶

اللہ تعالیٰ، ملائکہ، کتب سماویہ، رسول، یومِ آخرت اور تقدیر الہی کے خیر و شر

۱۔ ایمان اقرار باللسان، تصدیق بالقلب اور عمل بالا ارکان کے مجموعے کا نام ہے۔ ایمان کی تکمیل کیلئے ان مذکورہ تینوں چیزوں کا ہونا ضروری ہے۔ ان کے بغیر ایمان مکمل نہیں ہو سکتا۔

اور موافق و مخالف ہونے پر تہہ دل سے یقین کا نام ایمان ہے۔

۶۷

ہم مذکورہ تمام حقائق پر ایمان رکھتے ہیں۔ ہم رسولوں میں سے کسی میں تفریق نہیں کرتے بلکہ جو وہ پیغام لاتے تھے۔ اس کی تہہ دل سے تصدیق کرتے ہیں۔

۶۸

حضرت محمد صلی اللہ علیہ وسلم کی امت میں سے کبیرہ گناہ کا ارتکاب کرنے والے جہنم میں جائیں گے۔ لیکن وہ اس میں ہمیشہ نہیں رہیں گے۔ بشرطیکہ موت کے وقت توحید کے قائل ہوں۔ کبیرہ گناہوں سے توبہ نہ کرنے والے اور بحالت ایمان جان جان آفریں کے سپرد کرنے والے اللہ تعالیٰ کی مشیت اور حکم کے ماتحت ہوں گے۔ اگر وہ چاہے تو ان کو بخش دے۔ اور انہیں اپنے فضل و کرم سے معاف کر دے۔ جیسا کہ اللہ تعالیٰ نے اپنی کتاب میں تذکرہ فرمایا

وَيَغْفِرُ مَا دُونَ ذَلِكَ لِمَن يَشَاءُ -

(شُرک کے سوا اور گناہ جس کو چاہے معاف کر دے؛ (النار۔ ۴۸)

اگر وہ چاہے تو انہیں جہنم میں اپنے عدل و انصاف کے مطابق سزا دے۔ پھر انہیں اس سے اپنی رحمت اور اپنے نیک بندوں کی سفارش کی بنا پر نکال دے اور انہیں جنت میں داخل کر دے یہ اس لئے ہوگا کہ اللہ تعالیٰ اہل ایمان کو دوست رکھتا ہے۔ اور انہیں ان منکرین کی طرح دنیا و آخرت میں ہمیشہ کیلئے رسوا نہیں کرے گا۔ جو منکرین ہدایت الہی سے خائب و خاسر رہے اور اس کی ولایت کو نہ پہنچ سکے۔

۶۹

ہم اہل قبلہ میں سے ہر نیک و فاجر امام کے پیچھے نماز پڑھنے کو درست سمجھتے ہیں اور اسی طرح ہر دو پر نماز جنازہ پڑھنا شرعاً جائز سمجھتے ہیں۔

۱۔ ایمان تین چیزوں کے مجموعے کا نام ہے

۱۔ اقرار باللسان ۲۔ تصدیق بالقلب ۳۔ عمل بالجوارح

۷۰ ہم کسی فرد کو جنتی یا جہنمی قرار نہیں دیتے اور نہ ہی کسی پر کفر، شرک یا نفاق کا فتوے لگاتے ہیں۔ تاوقتیکہ ان چیزوں کا اس سے ظہور نہ ہو جائے۔ ہم ان کے راز ہائے دروں کو اللہ تعالیٰ کے سپرد کرتے ہیں۔

۷۱ ہم اُمتِ محمدیہ ﷺ میں سے کسی فرد پر تلوار چلانا جائز نہیں سمجھتے۔ مگر جس پر تلوار چلانا واجب ہو جائے۔

۷۲ ہم مسلمان حکمران کی بغاوت کو جائز نہیں سمجھتے اگرچہ وہ ظالم ہی کیوں نہ ہو۔ اور نہ ہی ہم انہیں بددعا دیتے ہیں اور نہ ہی ان کی اطاعت سے اپنا ہاتھ کھینچتے ہیں۔ جب تک وہ کسی مصیبت کا حکم نہ دیں۔ ہم ان کی اطاعت کو فرض سمجھتے ہیں۔ اور ہم ان کے لئے اصلاح کی دعا کرتے ہیں۔

۷۳ ہم سنت کی پیروی کرتے ہیں اور جماعتِ المسلمین سے علیحدگی ان کی مخالفت اور افتراق سے اجتناب کرتے ہیں۔

۷۴ ہم اہل عدل و امانت سے محبت کرتے ہیں، ظالموں اور خیانت کار تکاب کرنے والوں سے نفرت کرتے ہیں۔

۷۵ علمِ دین میں سے اگر کوئی چیز ہم پر مشتبہ ہو جائے۔ تو ہم اس مقام پر یہ کہتے ہیں۔ کہ اللہ تعالیٰ ہی بہتر جانتا ہے۔

۷۶ سنت کی تعلیمات کے مطابق سفر و حضر میں ہم موزوں پر مسح جائز سمجھتے ہیں۔

۷۷

مسلمانوں میں سے نیک و بد حکمرانوں کے ساتھ ساتھ صحیح اور جہاد بھی قیامت تک جاری رہیں گے۔ ان کو نہ تو کوئی چیز جھٹلا سکتی ہے اور نہ ہی انہیں ختم کر سکتی ہے۔

۷۸

ہم کرانا کا تہین کو بھی تسلیم کرتے ہیں ان کو اللہ تعالیٰ نے ہمارا محافظ بنایا ہے۔

۷۹

ہم ملک الموت کو بھی صحیح تسلیم کرتے ہیں جسے اللہ تعالیٰ نے رحوں کے قبض کرنے کی ذمہ داری سونپی ہے۔

۸۰

ہم عذابِ قبر کو بھی صحیح تسلیم کرتے ہیں۔ لیکن اس کے لئے جو اس کا اہل ہو۔ جس طرح کہ رسول اللہ ﷺ اور صحابہ کرام سے ثابت ہے۔ ہم قبر میں منکر نکیر کے سوالات کو بھی برحق مانتے ہیں جو اللہ عزوجل، دین اور رسول اکرم ﷺ کے متعلق کیے جائیں گے

۸۱

قبر جنّت کے گلستانوں میں سے ایک گلستان ہے اور جہنّم کے گڑھوں میں سے ایک گڑھ ہے۔

۸۲

ہم موت کے بعد دوبارہ اٹھنے، قیامت کے روز اعمال کی جزا، حساب و کتاب اعمال نامے کی قرأتِ ثواب و عقاب، پُل صراط اور میزان جیسے حقائق کو تہہ دل سے تسلیم کرتے ہیں۔

www.KitaboSunnat.com

۸۳

جنت اور دوزخ دونوں اللہ کی مخلوق ہیں۔ جو کبھی فنا نہیں ہوں گی۔ اللہ تعالیٰ نے ملے قرآن مجید میں ملک الموت کے الفاظ ہی مذکور ہیں۔ عام لوگوں میں عزرائیل کا لفظ مشہور ہے اس کی کوئی بنیاد نہیں بلکہ یہ نام اسرائیلیات میں سے ہے۔

جنت اور دوزخ کو انسان کے پیدا کرنے سے پہلے بنایا اور انہیں بھی پیدا کیا۔ ان میں سے جسے چاہے گا اپنے فضل و کرم سے جنت میں داخل کر دے گا اور جسے چاہے گا اپنے عدل و انصاف کے ساتھ جہنم رسید کر دے گا۔ ہر انسان وہی کام سرانجام دیتا ہے جس کے لیے اسے فارغ کر دیا گیا ہو اور اس سے وہی کچھ ہوتا ہے جس کے لئے اسے پیدا کیا گیا ہو۔

۸۴

خیر و شر بندگان خدا کا مقدر ہے۔

۸۵

وہ استطاعت جس سے عمل واجب ہو جاتا ہے۔ اس استطاعت کو دوسرے انظموں میں توفیق ایزدی کہتے ہیں۔ اس سے مخلوق کو متصف نہیں کیا جاسکتا۔ یہ اور عمل لازم و ملزوم ہیں۔ اور وہ استطاعت جو صحت، وسعت، قدرت اور موافق اسباب کی صورت میں مہیہ ہوتی ہے۔ اس کا وجود عمل سے پہلے ہوتا ہے۔ اللہ تعالیٰ کا درج ذیل ارشاد اسی سے متعلق ہے۔

لَا يُكَلِّفُ اللَّهُ نَفْسًا إِلَّا وُسْعَهَا  
اللہ تعالیٰ کسی شخص کو اس کی طاقت سے زیادہ تکلیف نہیں دیتا۔ (البقرہ - ۲۸۶)

۸۶

بندگان خدا کے افعال اللہ کی مخلوق اور بندوں کا کسب ہیں۔

۸۷

اللہ تعالیٰ نے اپنے بندوں کو انہیں کاموں کا مکلف ٹھہرایا ہے جس کی وہ طاقت رکھتے ہیں۔

لَا حَوْلَ وَلَا قُوَّةَ إِلَّا بِاللَّهِ كَالْمُهْمُومِ الَّذِي يَسْتَعِينُ

ہم یہ اقرار کرتے ہیں کہ اللہ تعالیٰ کے سوا اس کائنات میں کسی کا کوئی بس نہیں چلتا۔ نہ کوئی چیز اس حکم کے بغیر حرکت کر سکتی ہے۔ اللہ تعالیٰ کی مدد کے بغیر نہ کوئی اس کی

نافرمانی سے بچ سکتا ہے۔ اور نہ ہی اس کی توفیق کے بغیر اللہ تعالیٰ کی اطاعت پر گامزن ہو سکتا ہے۔

۸۸

کائنات کی ہر چیز اللہ تعالیٰ کی منشا، اس کے علم اور قضا و قدرت سے جاری و ساری ہے۔ اس کی مشیت سب کے ارادوں پر غالب ہے۔ جو وہ چاہتا ہے۔ کتاب ہے۔ وہ ذات کسی پر ظلم نہیں کرتی۔ وہ ہر قسم کے عیب اور ناگوار چیزوں سے پاک  
لَا يُسْأَلُ عَمَّا يَفْعَلُ وَهُوَ يُسْأَلُ  
وہ جو کام کرتا ہے اس کی پریشانی نہیں ہوگی اور جو کام یہ لوگ کرتے ہیں اس کی پریشانی ہوگی (الانفبار- ۱۳)

۸۹

زندوں کا دعا کرنا اور صدقہ و خیرات کرنا مردوں کے لئے نفع بخش ہے۔

۹۰

اللہ تعالیٰ دعاؤں کو قبول اور حاجات کو پورا کرتا ہے۔

۹۱

اللہ تعالیٰ ہر چیز کا مالک ہے اور وہ خود کسی کا مملوک نہیں۔ اللہ تعالیٰ سے ایک لحظہ بھی کوئی بے نیاز ہو گیا تو اس نے کفر کا ارتکاب کیا اور وہ ہلاکت زدہ لوگوں میں شمار ہو گیا۔

۹۲

اللہ تعالیٰ ناراض بھی ہوتا ہے اور خوش بھی لیکن اُس کی ناراضی اور خوشی مخلوق جی نہیں ہوتی۔

۹۳

ہم اصحاب رسول علیہ السلام سے محبت کرتے ہیں اور ہم ان میں سے کسی کی محبت میں غلو نہیں کرتے۔ اور نہ ہی ان میں سے کسی سے برات کا اظہار کرتے ہیں۔ ہم اُس سے بغض رکھتے ہیں۔ جو صحابہ کرام رضوان اللہ علیہم سے بغض رکھتا ہے۔




ہم اس سے بھی بغض رکھتے ہیں جو ان کا اچھے انداز میں نام نہیں لیتا۔ ہم صحابہ کرام رضوان اللہ علیہم اجمعین کا مذکرہ انتہائی محبت بھرے انداز سے کرتے ہیں۔ صحابہؓ کی محبت دین، ایمان اور احسان کی علامت ہے اور ان سے بغض، کفر، نفاق اور سرکشی ہے۔

۹۴

حضرت ابو بکر صدیق رضی اللہ عنہ کو ہم رسول اللہ صلی اللہ علیہ وسلم کا پہلا خلیفہ مانتے ہیں۔ اس لئے کہ وہ اُمت میں افضل ترین ہستی تھے ان کے بعد درجہ بدرجہ حضرت عمر بن خطابؓ کو دوسرا حضرت عثمان رضی اللہ عنہ کو تیسرا حضرت علی رضی اللہ عنہ کو چوتھا خلیفہ تسلیم کرتے ہیں یہ خلفائے راشدین ہیں اور ہدایت یافتہ اُمت کے امام ہیں۔

۹۵

وہ دس صحابہ رضی اللہ عنہم جن کا رسول اللہ صلی اللہ علیہ وسلم نے نام لیا اور انہیں جنت کی خوشخبری دی۔ ہم ان کے جنتی ہونے کی گواہی اس بنا پر دیتے ہیں کہ حضور علیہ السلام نے اس کی گواہی دی۔ اور وہ دس صحابہ کبار رضوان اللہ علیہم اجمعین ہیں۔



حضرت ابو بکر صدیق رضی اللہ عنہ

حضرت عمر فاروق رضی اللہ عنہ

حضرت عثمان غنی رضی اللہ عنہ

حضرت علی بن ابی طالب رضی اللہ عنہ

حضرت طلحہ رضی اللہ عنہ

حضرت زبیر رضی اللہ عنہ

حضرت سعد رضی اللہ عنہ

حضرت سعید رضی اللہ عنہ

حضرت عبدالرحمان بن عوف رضی اللہ عنہ

حضرت ابو عبیدہ بن جراح رضی اللہ عنہ (آپ کو امین ہذا القادس کا لقب بھی دیا گیا)

۹۶

جس نے صحابہ کرام، رَضِيَ اللهُ عَنْهُمْ اِذَا وَجَّعَ مَطْلِبَاتِ عَلَيْهِ وَسَلَّمَ اور آپ کی پاکیزہ اولاد کے متعلق اچھا تذکرہ کیا اور انہیں ہر قسم کی اخلاقی میل کچیل سے پاک سمجھا اس نے اپنے آپ کو نفاق سے بری کر لیا۔

۹۷

علمائے سلف اور بعد میں آنے والے ان کے پیروکار بلاشبہ خیر و بھلائی کے خوگر اور فکر و نظر کے حامل تھے۔ ان کا تذکرہ بھی اچھے انداز میں ہونا چاہیے جس نے انہیں بڑے انداز میں یاد کیا وہ یقیناً راہِ راست پر نہیں ہے۔

۹۸

ہم کسی دلی کو کسی نبی پر فضیلت نہیں دیتے۔ ہمارا یہ عقیدہ ہے کہ ایک نبی تمام اولیاء سے افضل ہے۔

۹۹

ہم اولیاء کرام کی کرامات کو تسلیم کرتے ہیں اور ان سے مروی ثقہ روایات کو صحیح مانتے ہیں۔

۱۰۰

ہم علاماتِ قیامت پر یقین رکھتے ہیں۔ مثلاً۔ دجال کی آمد، عیسیٰ بن مریم علیہ السلام کا آسمان سے نازل ہونا، سورج کا مغرب سے طلوع ہونا، دابة الارض کا اپنی جگہ سے نکلنا۔ ان سب علامات کو صحیح تسلیم کرتے ہیں۔

۱۰۱

ہم کسی نجومی یا پامسٹ کو سچا نہیں سمجھتے اور نہ ہی اسے سچا مانتے ہیں جو کتاب و سنت اور اجماع امت کے خلاف کوئی دعویٰ کرے۔

۱۰۲

ہم الجماعۃ کو سچی اور درست جانتے ہیں۔ اور فرقہ بندی کو کج روی اور عذاب گردانتے ہیں۔

۱۰۳

اللہ کا دین ارض و سما میں صرف ایک ہی ہے اور وہ دین اسلام ہے۔  
جیسا کہ اللہ تعالیٰ نے ارشاد فرمایا۔

إِنَّ الدِّينَ عِنْدَ اللَّهِ الْإِسْلَامُ - بلاشبہ دین اللہ کے نزدیک اسلام ہی ہے۔  
(آل عمران - ۱۹)

اور دوسرے مقام پر فرمایا۔  
وَرَضِيتُ لَكُمْ الْإِسْلَامَ دِينًا - اور میں نے اسلام کو تمہارے لیے بطور دین پسند کر لیا۔  
(المائدہ - ۳)

۱۰۴

یہ دین افراط و تفریط، تشبیہ و تعطیل جبر و قدر اور بے خوفی فنا امید کی مابین ایک سیدھا راستہ ہے۔

۱۰۵

یہ ہمارا دین ہے اور ظاہر و باطن میں یہی ہمارا اعتقاد ہے، ہم ہر اس انسان سے بری ہیں جس نے ان باتوں کی مخالفت کی جن کا ہم نے اس کتاب میں تذکرہ کیا۔



۱۔ الجماعۃ : سے مراد جماعت المسلمین ہے اور اس کا اطلاق ان لوگوں پر ہوتا ہے جو رسول اللہ صلی اللہ علیہ وسلم کی سنت مطہرہ اور صحابہ کرام رضوان اللہ علیہم اجمعین کے طرز عمل کو اپنائیں۔





[www.KitaboSunnat.com](http://www.KitaboSunnat.com)